

مومن قرآن کے آئینہ میں

داؤد اکبر اصلاحی

ہم مسلمانوں کا مذہبی صحیفہ قرآن ہے۔ اس نے جس طرح ہمارے اعمال و عقائد سے متعلق احکام بیان فرمائے ہیں اسی طرح ہماری روزمرہ کی زندگی کی چلتی پھرتی تصویر بھی کھینچی ہے اور اس تصویر کا منشا یہ ہے کہ جو شخص اس کتاب کی طرف اپنے نہیں منسوب کرے اور اس پر ایمان و اعتقاد کا دعویٰ ہو، وہ اس کی پیش کی ہوئی تصویر کے مطابق اپنے کو ڈھالے اور اپنی روزمرہ کی عملی زندگی سے دنیا پر اس کتاب کی حقیقت نمایاں کرے۔ یہی اس شہادت کی اصلی حقیقت ہے جس کا ذکر قرآن پاک نے فرمایا ہے کہ **لَا تَجْعَلْنَا كَمَا جَعَلْتَهُمْ أَتَىٰ عَلَىٰ الْغَالِيَةِ** (البقرہ: ۱۷۳) اسی طرح ہم نے بنایا تم کو ایک معتدل امت تاکہ تم لوگوں پر گواہ بنو اور رسول پر تم گواہ ہو۔ رسول اللہ صلی اللہ علیہ وسلم نے اس قرآن کی جس طرح گواہی دی اس کی اصل حقیقت حضرت عائشہ صدیقہ رضی اللہ عنہا نے دو لفظوں میں بیان فرمادی کہ **کان خلقہ القرآن**۔ یعنی آپ کے خلق کی حقیقت یہ تھی کہ آپ ایک چلتے پھرتے مجسم قرآن تھے۔ ہم اگر قرآن پر ایمان کا دعویٰ کرتے ہیں اور خود ہماری اپنی زندگی اس سانچہ پر ڈھلی ہوئی نہیں ہے تو ہمارا یہ دعویٰ جھوٹا ہے اور اس طرح نہ ہم اپنی حقیقت دنیا کو پہچنوا سکتے نہ قرآن کی۔ کسی تعلیم کے فروغ کا اصلی راز یہ ہے کہ ایک عملی جماعت اس کو پوری قوت کے ساتھ اٹھالے۔ یہی حقیقت ہے جس کو قرآن نے **خُذِ الْكِتَابَ بِقُوَّةٍ** کے الفاظ سے تعبیر فرمایا ہے اور یہی وہ اصلی خدمت ہے جو صحابہ رسول اللہ صلی اللہ علیہ وسلم نے انجام دی اور یقیناً یہی چیز تھی جس نے چند ماہوں کے اندر اللہ کی راہ میں شہداء کی آشتی کر دیا کیونکہ

یہ ایک بالکل عملی اور ظاہر چیز تھی، اس کو بیان کرنے کے لیے لمبی تقریروں، پُر زور خطبوں، پیغمبرِ مضاءین اور مولیٰ مومنیٰ تصنیفوں کی ضرورت نہیں تھی جو جماعت اس کی داعی تھی اس کی ایک ایک ادا اس کے عقائد کی منظر تھی، اس کی پیشانی سے اس کا نور چھٹتا تھا، اس کے منہ سے اس کے بول نکلنے تھے اور اس کے تمام اعضاء و جوارح کی ایک ایک حرکت اس کتابِ عزیز کی منادی تھی۔ ایک ایسی جماعت کو دنیا کی جو قوم بھی دیکھتی تھی، دیکھنے کے ساتھ ہی اس کے تمام افکار و عقائد اس پر روشن ہو جاتے تھے اور چوں کہ وہ تمام اصول عمل میں نمایاں تھے اس لیے ایک لمحہ کے لیے بھی یہ سوال نہیں پیدا ہوتا تھا کہ ان اصولوں پر عمل کرنا ممکن ہے یا نہیں اور اگر ممکن ہے تو ان کے عملی نتائج کیا ہوں گے؟ کیوں کہ یہ سارے سوالات مسلمانوں کی عملی زندگی اور اس کی حیرت انگیز کامیابی خود دل کرتی تھی۔

انہی اچھی آرزوؤں کے ساتھ ہم چاہتے ہیں کہ مسلمانوں کو قرآن مجید کے اندر ان کی تصویر دکھائیں۔ ممکن ہے کہ جو مسلمان آج اپنی زندگی کے لیے غموں کی تلاش میں دوسروں کو دیکھ رہے ہیں ان میں سے کچھ خود اپنی طرف بھی مڑ کر دیکھنے کی کوشش کریں اور یقیناً اگر انھوں نے اس کو غور سے دیکھا تو وہ محسوس کریں گے کہ اس نمونہ سے بڑھ کر کوئی نمونہ نہیں جو قابلِ پیروی ہو۔ صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً (البقرہ: ۱۳۸)

مومن کا شعار ملی | مومن کا شعار ملی MOTTO جس میں اس کی زندگی کے تمام اغراض و مقاصد مضمر ہیں اور جس کو وہ اپنی زندگی کے ہر قول و فعل سے نمایاں کرتا ہے۔

قرآن مجید نے سورہ النعام میں مندرجہ ذیل لفظوں میں بیان فرمایا ہے:

تَسْلِيًا تَصَلَاتِي وَتُسْكِينِي	کہو میری نماز اور میری قربانی اور میری
وَحَمِيَّائِي وَمَمَائِي يَلَهُ رَبِّ	زندگی اور موت سب پروردگارِ عالم کے لیے
الْعَالَمِينَ لَا شَرِيكَ لَهُ وَبِذَلِكَ	ہے۔ کوئی اس کا شریک نہیں اور مجھ کو
أُمِرْتُ وَأَنَا أَوَّلُ الْمُسْلِمِينَ	ایسا ہی حکم دیا گیا ہے اور میں سب سے
(النعام: ۱۶۲-۱۶۳)	پہلے اس کے آستانہ پر سر ڈالنے والا ہوں۔

ان آیتوں سے ظاہر ہے کہ ایک مومن کی زندگی اور موت صرف اللہ تعالیٰ کے لیے ہے۔

مومن قرآن کے آئین میں

وہ اسی کے لیے جیتا ہے اور اسی کے لیے مڑتا ہے۔ رضائے الہی کے سوا اس دنیا میں کوئی چیز نہیں جو اس کو مطلوب ہو۔ اگر اس کی زندگی کی تمام لذتیں برباد ہو جائیں لیکن اس کا اصلی مقصد زندہ ہو تو وہ پوری طرح مطمئن اور فارغ البال ہے۔

اللہ کے لیے محبت
اللہ کے لیے نفرت

اسی اللہ کے رشتہ سے اس کے تمام رشتے اور ناتے قائم ہوتے ہیں جو لوگ اللہ سے رشتہ رکھیں ان کا وہ رشتہ دار ہے اور جو اللہ سے تعلق کاٹ لیں ان سے وہ بے تعلق ہے۔ باپ، بیٹے، بھائی

اور دوسرے اغراض بھی اس کا رشتہ اسی شرط کے ساتھ مشروط ہے۔

لَا تَجِدُ قَوْمًا يُؤْمِنُونَ بِاللَّهِ
وَالْيَوْمِ الْآخِرِ يُوَادُّونَ مَنْ حَادَّ
اللَّهَ وَرَسُولَهُ وَلَوْ كَانُوا آبَاءَهُمْ
أَوْ أَبْنَاءَهُمْ أَوْ إِخْوَانَهُمْ أَوْ
عَشِيرَتَهُمْ أُولَئِكَ كَتَبَ
فِي قُلُوبِهِمُ الْإِيمَانَ وَأَيَّدَهُمُ
بِرُوحٍ مِنْهُ وَيُدْخِلُهُمْ جَنَّاتٍ
تَجْرِي مِنْ تَحْتِهَا الْأَنْهَارُ
خَالِدِينَ فِيهَا رَضِيَ اللَّهُ عَنْهُمْ
وَرَضُوا عَنْهُ أُولَئِكَ حِزْبُ
اللَّهِ أَلَا إِنَّ حِزْبَ اللَّهِ هُمُ
الْمُقْلِحُونَ ۝ (المجادلہ: ۲۲)

دیکھئے اس آیت میں مومنین کا ملین کے بغض فی اللہ کے پہلو کو کس واضح طریقہ سے پیش کیا گیا ہے۔ یہی نہیں کہا کہ اعداء دین سے ربط ضبط رکھنا مناسب نہیں بلکہ ہمارو رعایت مومنین سے کہا گیا ہے کہ تم پر اس وقت تک مومن کا اطلاق نہیں ہو سکتا تا آنکہ تم خدا کے لیے ان تمام لوگوں سے ربط و ضبط چھوڑ دو جو خدا کے باغی ہیں۔ اس لیے کہ ان کی راہ تمہاری راہ سے بالکل الگ ہے، تمہاری

صلح ان سے اسی وقت ہو سکتی ہے جب وہ قانون الہی تسلیم کر کے معبود حقیقی کے سامنے اپنی پیشانی جھکا دیں، اس باب میں کسی طرح کا امتیاز نہیں جو بھی خدا اور اس کے رسول کا مخالف ہو اس سے تھرا رشتہ نہیں بڑھ سکتا، خواہ تمھارا باپ، بیٹا، بھائی یا خاندان ہی کا کوئی فرد کیوں نہ ہو۔ اگر کوئی اس کے لیے تیار نہیں اور اس کے ساتھ ساتھ پوری بلند آہنگی کے ساتھ ادعاء ایمان بھی کرتا ہے تو خدا کی شریعت کی رو سے وہ اپنے دعویٰ ایمان میں جھوٹا ہے اور اس صفت کا کوئی فرد حزب اللہ کا رکن کہلانے کا مستحق نہیں، اس لیے کہ جس طرح ایک خادم کا دواؤ آقا کو خوش رکھنا ناممکن ہے اسی طرح بھی ممکن نہیں کہ حزب اللہ کا بھی ممبر ہو اور حزب الشیطان سے بھی ربط مضبوط رکھے۔

مومن خدا کے ہاتھ بیک چکا ہے | مومن کے خصائص میں سے ایک ممتاز خصوصیت یہ ہے کہ وہ خدا کے ہاتھ جنت کے عوض بیک چکا

ہے۔ اس کی کوئی چیز اس کی ملکیت نہیں ہے۔ سب خدا کی ملکیت ہے۔ جب خدا مطالبہ کرتا ہے وہ بے دریغ اپنی جان اور اپنا مال سب اللہ کی راہ میں قربان کر دیتا ہے۔ اگر وہ ایسا نہ کرے تو وہ دغا باز ہے۔ وہ قیمت پا کر دوسرے کا مال اپنے گھر میں نہیں رکھتا۔

اِنَّ اللّٰهَ اشْتَرٰی مِنَ الْمُؤْمِنِیْنَ
اَنْفُسَهُمْ وَاَمْوَالَهُمْ بِاَنْ لَّهُمْ
الْجَنَّةُ یَقَاتِلُوْنَ فِیْ سَبِیْلِ اللّٰهِ
فَیَقْتُلُوْنَ وَیُقْتَلُوْنَ وََعَدًا عَلَیْهِ
حَقًّا فِی التَّوْرَةِ وَالْاِنْجِیْلِ وَالْقُرْآنِ
وَمَنْ اَوْفٰی بَعْدَ ذٰلِكَ مِنَ اللّٰهِ فَاِنَّهُ
بِیْسَعِیْكُمْ الَّذِیْ بَا یَعْتُمِبُ
وَذٰلِكَ هُوَ الْعُقُودُ الْعَظِیْمُ
(التوبہ: ۱۱۱)

بے شک خدا نے مسلمانوں سے ان کی جانیں اور ان کے مال خرید لیے ہیں کہ ان کے بدلے ان کو جنت ملے گا۔ یہ لوگ جان و مال سے بے پروا ہو کر خدا کی راہ میں لڑتے ہیں تو مارتے ہیں اور مارے جاتے ہیں یہ خدا کا پکا وعدہ ہے جس کا پورا کرنا اس نے اپنے اوپر لازم کر لیا ہے، توراۃ اور انجیل اور قرآن سب میں، اور خدا سے بڑھ کر اپنے قول کا پورا اور کون ہو سکتا ہے۔ پس اپنے اس سودے کی جو تم نے خدا کے ساتھ کیا ہے خوشیاں مناؤ اور یہ بڑی کامیابی ہے۔

مسلمانوں کی بالکل سی خصوصیت ایک دوسری جگہ لیں مذکور ہے:

مومن قرآن کے کلمہ میں

مومن وہ ہیں جو خدا اور اس کے رسول پر ایمان

لائے پھر انھوں نے شبہ نہیں کیا اور انھوں نے خدا

کی راہ میں جان اور مال سے جہاد کیا، یہ کامل درجہ

کے لوگ ہیں۔

إِنَّمَا الْمُؤْمِنُونَ الَّذِينَ

آمَنُوا بِاللَّهِ وَرَسُولِهِ شَمَّ لَمْ

يُرْتَابُوا وَجَاهَدُوا بِأَمْوَالِهِمْ

وَأَنْفُسِهِمْ فِي سَبِيلِ اللَّهِ أُولَئِكَ

هُمُ الصَّادِقُونَ ۝ (الحجرات: ۱۵)

مومن موت سے نہیں ڈرتا ہے کیوں کہ اس کا اصلی

مقصد رضائے الہی سے قریب تر ہوتا ہے۔ یہ دنیاوی

مومن موت سے بے ڈر ہوتا ہے

زندگی فی نفسہ اس کو عزیز نہیں ہے، صرف اس لیے عزیز ہے کہ رضائے الہی کی طلب کا یہ ایک وسیلہ

ہے، پس اگر یہ مقصد اس کو کھو کر حاصل ہو جائے تو یہ کھونا اس کے نزدیک کھونا نہیں پانا ہے۔

اس زندگی کا کھونا ان کے لیے گران ہے جو اس زندگی پر قانع ہیں مگر مومن کا مقصد اس سے اعلیٰ

ارفع ہے پس اس زندگی کا فنا و بقاء اس کے نزدیک نفس مقصد کے اعتبار سے کوئی اہم واقعہ

نہیں۔

حضرت موسیٰ علیہ السلام پر ایمان لانے والے ساحروں نے فرعون سے اسی بنا پر کہا تھا:

بولے کہ کھلے دلائل جو ہمارے پاس آئے ان پر اور

جس خدا نے ہم کو پیدا کیا ہے اس پر ہم تجھ کو کسی طرح ترجیح

دینے والے نہیں تو جو کرنے والا ہو کر تو دنیا کی اسی

زندگی کا فیصلہ کر سکتا ہے ہم تو اپنے پروردگار پر ایمان

لا چکے تاکہ وہ ہمارے گناہوں کو معاف کرے اور

اس جادو کو جس پر تو نے ہم کو مجبور کیا اور خدا سراپا

خیر و برکت اور ہمیشہ باقی رہتے والا ہے۔

قَالُوا الَّذِي تَدْعُو تَزُكُّ عَلَىٰ مَا

جَاءَنَا مِنَ الْبَيِّنَاتِ وَالَّذِي

فَطَرَنَا فَاقْضِ مَا أَنْتَ قَاضٍ ۖ

إِنَّمَا تَقْضِي هَذِهِ الْحَيَاةَ

الدُّنْيَا إِنَّا آمَنَّا بِرَبِّنَا عِغْفِرْ لَنَا

خَطِيئَتَنَا وَمَا أَكْرَهْتَ عَلَيْنَا

مِنَ السِّحْرِ ۖ وَاللَّهُ خَبِيرٌ وَبَقِي

(ط: ۴۲-۴۳)

مومن کی ایک بہت ہی نمایاں خوبی

یہ ہے کہ اس کی زبان ذکر الہی میں

مومن ذکر الہی کسی وقت غافل نہیں ہوتا

ہر وقت زمزمہ سنا رہتا ہے۔ وہ بیخود غفلتوں کے علاوہ وقتوں میں بھی خدا کی یاد ہی میں بسر کرتا ہے۔

وہ خدا کی آیتیں سن کر سجدہ میں گر پڑتا ہے اس کی تسبیح کرتا ہے۔ اس کا دل کبھی تکبر سے آلودہ نہیں ہوتا اور شب میں وہ گرم بستر کے اندر پاؤں پھیلا کے نہیں سوتا۔ رات کی تنہائی میں بستر سے محروم و مجبور خدا کی عبادت میں مشغول رہتا ہے۔

ہماری آیتوں پر وہی لوگ ایمان لاتے ہیں جن
اِنَّمَا يُؤْمِنُ بِآيَاتِنَا الَّذِينَ
کا حال یہ ہے کہ جب ان کو ان کے ذریعہ یا دہانی
اِذَا ذُكِّرُوا بِهَا خَرُّوا سُجَّدًا
کی جاتی ہے تو سجدے میں گر پڑتے ہیں اور اپنے
سَبِّحُوا بِحَمْدِ رَبِّهِمْ وَهُمْ
پروردگار کی حمد کے ساتھ تسبیح کرتے ہیں اور تکبر نہیں
لَا يَسْتَكْبِرُونَ تَتَجَافَىٰ جُنُوبُهُمْ
کرتے۔ ان کے پہلو دور رہتے ہیں خوف اور امید
عَنِ الْمَصَاجِعِ يَدْعُونَ رَبَّهُمْ
سے اپنے پروردگار سے دعائیں مانگتے اور جو کچھ ہم نے
خَوْفًا وَطَمَعًا وَمِمَّا رَزَقْنَاهُمْ
ان کو دے رکھا ہے اس میں سے وہ خرچ کرتے ہیں۔
يُنْفِقُونَ (السجدة: ۱۵-۱۶)

مومن کی ایک امتیازی صفت یہ ہے کہ وہ اپنی ضرورت
مومن سراپا ایثار ہوتا ہے
پر دوسرے کی ضروریات اور اپنی بھوک پر دوسرے
کی بھوک کو ترجیح دیتا ہے، وہ خود بھوکا سو رہے گا مگر حتی الوسع اپنے پڑوسی کو بھوکا نہ سونے
دے گا۔ یہ بھی یاد رہے کہ اس کے اس ایثار کی محرک نمود و نمائش کی خواہش نہیں بلکہ محض
رضائے الہی کی طلب ہے۔

سورہ دہر میں فرمایا گیا ہے :

باوجودیکہ خود وہ کھانے کی ضرورت مند ہوتے ہیں
وَيُطْعَمُونَ وَالطَّعَامَ عَلٰی
مسکین اور یتیم اور قیدی کو کھلاتے ہیں اس جذبہ کے
حَتّٰی مَسْكِيْنًا وَيَتِيْمًا وَاَسِيْرًا
ساتھ کہ ہم رضائے الہی کے لیے تم کو کھلاتے ہیں تم سے
اِنَّمَا لَطَعْنٰكُمْ فَوَجَّهَ اللّٰهُ
بدلہ اور شکر گزاری مطلوب نہیں۔
لَا نَرْيَدُ مِنْكُمْ جَزَاءً وَّلَا

شُكْرًا۔ (الانسان: ۹-۸)

ایک دوسری جگہ یوں مذکور ہے۔

وَلَا نَرْيَدُ مِنْكُمْ عِلًّا اَلُشْرٰۤى
دُنُوں میں عیلاں اور شُرکاء سے۔

وَلَوْ كَانَ بِهِمْ خَصَاصَةٌ (الحشر: ۹)

مومن کا مکمل حلیہ | مومن کی جو صفات اور پر بتائی گئی ہیں ان سے ایک حد تک

ہم نے کوئی ایسی آیت نہیں پیش کی جس میں مومن کا حلیہ اس اسلوب سے پیش کیا گیا ہو کہ اس میں اس کا ایک ایک خط و خال نمایاں ہو گیا ہو۔ ذیل میں ہم چند ایسی آیات پیش کریں گے جو مومن کا پورا سراپا سامنے کر دیتی ہیں۔

سورہ مومنون میں ہے:

قَدْ أَفْلَحَ الْمُؤْمِنُونَ الَّذِينَ
هُمْ فِي صَلَاتِهِمْ خَاشِعُونَ
وَالَّذِينَ هُمْ عَنِ اللَّغْوِ مُعْرِضُونَ
وَالَّذِينَ هُمْ لِلزَّكَاةِ فَاعِلُونَ
وَالَّذِينَ هُمْ لِفُرُوجِهِمْ
حَافِظُونَ إِلَّا عَلَىٰ أَزْوَاجِهِمْ
أَوْ مَا مَلَكَتْ أَيْمَانُهُمْ فَإِنَّهُمْ
غَيْرُ مُلْكُمِينَ فَمَن ابْتَغَىٰ
وَرَاءَ ذَلِكَ فَاُولَٰئِكَ هُمُ
الضَّالُّونَ وَالَّذِينَ هُمْ لِأَمْتِهِمْ
وَعَهْدِهِمْ رَاعُونَ وَالَّذِينَ هُمْ
عَلَىٰ صَلَاتِهِمْ يَحْفَظُونَ
أُولَٰئِكَ هُمُ الْوَارِثُونَ
الَّذِينَ يَرِثُونَ الْفِرْدَوْسَ هُمْ
فِيهَا خَالِدُونَ (المؤمنون: ۱-۱۰)

ان ایمان والوں نے فلاح پائی جو اپنی
نماز میں عاجزی کرتے اور وہ جو بکلی باتوں کی
طرف رخ نہیں کرتے اور وہ جو زکوٰۃ دیا کرتے
اور وہ جو اپنی شرمگاہوں کی حفاظت کرتے
ہیں مگر اپنی بیبیوں یا اپنے ہاتھ کے مال
یعنی لونڈیوں سے کہ ان پر کچھ الزام نہیں
لیکن جو اس کے علاوہ کے طلب کار ہوں تو
وہی لوگ حدود سے باہر نکلے ہوئے ہیں۔
اور وہ جو اپنی امانتوں اور اپنے عہد کا
پاس رکھتے ہیں اور وہ جو اپنی نمازوں
کے پابند ہیں، یہی لوگ وارث ہیں
جو بہشت کے وارث ہوں گے اور
اس میں ہمیشہ ہمیشہ رہیں گے۔

ساتھ پیش کیا ہے۔

وَعِبَادُ الرَّحْمَنِ الَّذِينَ يَمْشُونَ
عَلَى الْأَرْضِ هَوْنًا وَإِذَا خَاطَبَهُمُ
الْجَاهِلُونَ قَالُوا سَلَامًا وَالَّذِينَ
يَبْسُتُونَ لِرَبِّهِمْ سُجَّدًا وَقِيَامًا
وَالَّذِينَ يَقُولُونَ رَبَّنَا اصْرِفْ
عَنَّا عَذَابَ جَهَنَّمَ إِنَّ عَذَابَنَا
كَانَ غَرَامًا إِنَّهَا سَاءُ
مُسْتَقَرًّا وَمُقَامًا وَالَّذِينَ إِذَا
أَلْفَقُوا لَمْ يُسِرُّوا وَلَمْ يَنْفِقُوا
وَكَانَ بَيْنَ ذَلِكَ فَوَاحٍ وَالَّذِينَ
لَا يَدْعُونَ مَعَ اللَّهِ إِلَهًا آخَرَ
وَلَا يَقْتُلُونَ النَّفْسَ الَّتِي
حَرَّمَ اللَّهُ إِلَّا بِالْحَقِّ وَلَا يَزْنُونَ
وَمَنْ يَفْعَلْ ذَلِكَ يَلْقَ أَثَامًا
يُضَاعَفْ لَهُ الْعَذَابُ يَوْمَ الْقِيَامَةِ
وَيَخْلُدْ فِيهِ مُهَانًا إِلَّا مَنْ تَابَ
وَأَمَنَ وَعَمِلَ عَمَلًا صَالِحًا
قَدْ لَدَّكَ يُبَدِّلُ اللَّهُ سَيِّئَاتِهِمْ
حَسَنًا وَكَانَ اللَّهُ غَفُورًا رَحِيمًا
وَمَنْ تَابَ وَعَمِلَ صَالِحًا فَإِنَّهُ
يَتُوبُ إِلَى اللَّهِ مَتَابًا وَالَّذِينَ
لَا لِيَهُ

اور جن کے بندے وہ ہیں جو زمین پر
فروتنی کے ساتھ چلتے ہیں اور جب جاہل ان
سے جہالت کی باتیں کرتے ہیں تو ان سے سلام
کہہ کر الگ ہو جاتے ہیں۔ اور جو راتوں کو اپنے
پروردگار کے سامنے ہوتے ہیں سجدے
کرتے ہوئے اور کھڑے اور جو دعائیں مانگتے
ہیں کہ اے ہمارے پروردگار دوزخ کے عذاب
کو ہم سے پھیر دے، دوزخ کا عذاب لازم ہو
جانے والا ہے۔ وہ بری جگہ ہے نہنے کی اور
ٹھہرنے کی اور جو جب خریج کرتے ہیں تو
فصول خرچی نہیں کرتے اور نہ تنگی کرتے بلکہ
ان کا خرچ افراط و تفریط کے درمیان ہوتا
ہے اور جو خدا کے ساتھ دوسرے کو معبود نہیں
ٹھہراتے اور ناحق اس جان کو نہیں مار ڈالتے
جیسے خدا نے حرام قرار دیا ہے مگر حق کے ساتھ اور
زنا کے مرتکب ہوتے ہیں اور جو ایسا کرے گا وہ
گناہ کا خمیازہ بھگتے گا کہ قیامت کے دن اس کو
دوہرا عذاب دیا جائے گا اور ذلیل و خوار اسی
حال میں پڑا ہے کہ اگر جس نے توبہ کی اور ایمان لایا
اور نیک عمل کیا تو ایسے لوگوں کے گناہوں کو اللہ
نیکوں سے بدل دے گا اور خدا بخشنے والا مہربان
لا لیبس

بِالْعَوِّ مَرْدُ الْكَرَامَا وَالَّذِينَ
 إِذَا ذُكِرُوا بِآيَاتِ رَبِّهِمْ لَمْ
 يَخْرُجُوا عَلَيْهَا صُمًّا وَعُمْيَانًا
 وَالَّذِينَ يَقُولُونَ رَبَّنَا هَبْ لَنَا
 مِنْ أَرْزَاقِنَا وَدِّرْ بَيْنَنَا قُرَّةَ
 أَعْيُنٍ وَاجْعَلْ لَنَا لِلْمُتَّقِينَ
 إِمَامًا أُولِي عِلْمٍ يُخْرِجُونَ الْعُرَّةَ
 بِمَا صَبَرُوا وَيُلْقُونَ فِيهَا
 خَبِيرَةً وَسَلَامًا خَلِدِينَ فِيهَا
 حَسَنَتْ مُسْتَقَرًّا وَمُقَامًا

(الفرقان: ۶۳-۶۴)

اور سلام کے ساتھ ان کا استقبال کیا جائے گا بہشت
 میں ہمیشہ میں گئے، اچھی جگہ پر ٹھہرنے کی اور رہنے کی۔

ان آیات میں مومن کی زندگی کی مندرجہ ذیل خصوصیات نمایاں ہوتی ہیں۔

- ۱۔ مومن سر اپا عجز و انکسار ہوتا ہے اس کی وجہ یہ ہے کہ ایک نظر تو اس کی خدا کی رفعت و کبریائی کی طرف لگی ہوتی ہے اور دوسری اپنی عاجزی و بے کسی پر اس لیے اس کی قوت غضبیہ مضحل رہتی ہے اور اس کا دل جھوٹے عجب و غرور کی چھوت سے پاک ہوتا ہے۔
- ۲۔ مومن کسی سے الحجتا نہیں بلکہ مخالف کے ہر وار کو وہ قائلواً سلماً کی ڈھال پر روکتا ہے۔

۳۔ مومن کا دل ہر وقت یاد الہی میں مشغول رہتا ہے۔

۴۔ مومن عدالت کبریٰ کے تصور سے ہر وقت کا پتلا رہتا ہے اور اس دن کی ہولناکی سے بچنے کے لیے دعا کرتا رہتا ہے۔

۵۔ مومن اسراف اور خبل سے متنفر ہوتا ہے۔

۶۔ مومن کے دل میں خدا کی عظمت و کرمائی کے سوا کسی کے لیے جگہ نہیں۔

- ۷۔ مومن حدود الہی سے باہر قدم نہیں نکالتا۔
 ۸۔ مومن کا دامن فواحش سے پاک ہوتا ہے۔
 ۹۔ مومن کی راہ میں ٹھیک شہادت دینے سے کوئی چیز مانع نہیں ہو سکتی۔
 ۱۰۔ مومن لغویات سے کنارہ کش ہوتا ہے۔
 ۱۱۔ مومن ہر بات میزان عقل پر تولی کر کہتا ہے۔
 ۱۲۔ مومن نمازیں عجز و انکسار محسوس ہوتا ہے۔
 ۱۳۔ مومن نماز کے اہتمام میں چوکس ہوتا ہے۔
 ۱۴۔ مومن زکوٰۃ کی ادائیگی میں چست ہوتا ہے۔
 ۱۵۔ مومن اولاد صالح کا طالب ہوتا ہے تاکہ اہل ارض کے لیے وہ خیر و برکت کا ذریعہ ہو۔
 یہ ہے قرآن کے آئینہ میں مومن کا حلیہ جو ہر مومن کے لیے نمونہ کا کام دے سکتا ہے۔
 (الاصلاح، اگست ۳۵)

اعلان ملکیت ششماہی علوم القرآن

مقام اشاعت :	سر سید محمد علی گڑھ
نوعیت اشاعت :	ششماہی
پرنٹر و پبلشر :	سلطان احمد املاچی
قومیت :	ہندوستانی
پتہ :	ادارہ علوم القرآن سر سید محمد علی گڑھ
ایڈیٹر :	اشتیاق احمد ظلی
قومیت :	ہندوستانی
پتہ :	شعبہ تاریخ، مسلم یونیورسٹی، علی گڑھ
ملکیت :	ادارہ علوم القرآن، پوسٹ بکس نمبر ۹۹، سر سید محمد علی گڑھ

یہ اعلان کرتا ہوں کہ مندرجہ بالا اطلاعات میرے یقین کی حد تک صحیح ہیں۔

سلطان احمد املاچی